

TNPSC துளிகள்

- ❖ சமீபத்தில், வங்கதேசத்திலிருந்து மேற்கொள்ளப் படும் ஏற்றுமதியில் 97% பொருட்களுக்கு வரி விலக்கு அளிப்பதாக சீனா அறிவித்துள்ளது.
- ❖ எஸ்ஐடிபிஐ வங்கியானது மத்திய வீட்டு வசதி மற்றும் நகர்ப்புற விவகாரங்கள் துறை அமைச்சக வழிகாட்டுதலின் கீழ் பிரதான் மந்திரி சுவாநிதி திட்டத்தைச் செயல்படுத்த இருக்கின்றது.
- ❖ இந்திய ரிசர்வ் வங்கியின் முன்னாள் ஆளுநரான உர்ஜித் படேல் தேசியப் பொது நிதி மற்றும் கொள்கை நிறுவனத்தின் தலைவராக அடுத்த 4 ஆண்டுக் காலத்திற்கு நியமிக்கப் பட்டுள்ளார்.
 - இது பல்வேறு கொள்கைச் சீர்திருத்தங்கள் குறித்து அரசாங்கத்துடன் நெருங்கிப் பணியாற்றும் வகையில் தில்லியில் உள்ள ஒரு கொள்கை வகுப்பு நிறுவனம் ஆகும்.
- ❖ கர்நாடக மாநில அரசானது முகக் கவசத்தின் பயன்பாடு குறித்து விழிப்புணர்வை ஏற்படுத்துவதற்காக ஜூன் 18 ஆம் தேதியை “முகக் கவச தினமாக” அனுசரித்தது.

தமிழ்நாடு செய்திகள்

கொந்தகையில் குழந்தை எலும்பு

- ❖ பழங்காலத்தைச் சேர்ந்த கீழடி என்ற இடத்தில் தற்பொழுது நடைபெற்று வரும் வெது கட்ட அகழாய்வின் போது கொந்தகை கிராமத்திலிருந்து ஒரு குழந்தையின் எலும்பு மிச்சங்கள் கண்டெடுக்கப் பட்டுள்ளன.
- ❖ சிவகங்கை மாவட்டத்தில் உள்ள கொந்தகையில் தமிழ்நாடு மாநில தொல்லியல் துறையைச் சேர்ந்த தொல்லியல் துறை வல்லுநர்கள் பணியாற்றுவது இதுவே முதல்முறையாகும்.





சர்வதேசச் செய்திகள்

UNSCற்கான தேர்தல்

- ❖ சமீபத்தில் இந்தியா, நார்வே, அயர்லாந்து, மெக்சிகோ மற்றும் கென்யா ஆகிய நாடுகள் 2021 ஆம் ஆண்டு ஜனவரி 01 ஆம் தேதியிலிருந்து அடுத்த 2 ஆண்டு காலத்திற்கு ஐக்கிய நாடுகள் பாதுகாப்புச் சபையின் நிரந்தரமல்லாத உறுப்பு நாடுகளாகத் தேர்ந்தெடுக்கப் பட்டுள்ளன.
- ❖ ஒவ்வொரு ஆண்டும், பொதுச் சபையானது 2 ஆண்டு காலத்திற்கு 5 நிரந்தரமல்லாத உறுப்பு நாடுகளை (மொத்தம் 10 நாடுகளில்) தேர்ந்தெடுக்கின்றது.
- ❖ இதற்கு முன்பு இந்தியா, 1950-51, 1967-68, 1972-73, 1977-78, 1984-85, 1991-92 ஆகிய காலக்கட்டங்களிலும் சமீபத்தில் 2011-12 ஆகிய ஆண்டுகளிலும் இதில் உறுப்பினராக தேர்ந்தெடுக்கப் பட்டது.
- ❖ இந்த ஆணையத்தின் தலைமையானது உறுப்பு நாடுகளின் பெயர்களில் ஆங்கில எழுத்தின் அகரவரிசைப் படி ஒவ்வொரு மாதத்திற்கும் சுழற்சி முறையில் உறுப்பு நாடுகளால் வகிக்கப் படுகின்றது.
- ❖ இந்தியாவானது இந்த ஆணையத்தின் சுழற்சி முறை தலைமைப் பதவியினை 2021 ஆம் ஆண்டு ஆகஸ்ட் மாதத்தில் ஏற்க இருக்கின்றது.

போர்ப்ஸ் நிகழ்நேர செல்வந்தர்கள் பட்டியல்

- ❖ உலகின் முன்னணியில் உள்ள 10 செல்வம் மிக்கவர்களைக் கொண்ட ஒரு பிரத்தியேகக் குழுவில் முகேஷ் அம்பானி இடம் பிடித்துள்ளார்.
- ❖ 64.5 பில்லியன் அமெரிக்க டாலர் மதிப்புடன், இவர் உலகின் முன்னணியில் உள்ள செல்வந்தர்களில் 9வது இடத்தில் உள்ளார்.
- ❖ ரிலையன்ஸ் தொழிற்துறை நிறுவனத்தில் அம்பானி 42% பங்கைக் கொண்டுள்ளார். சமீபத்தில் இந்த நிறுவனம் நிகரக் கடனற்ற நிறுவனமாகத் தன்னை அறிவித்துக் கொண்டது.

World's Top 10 Richest People

Rank	Name/ Country	Net Worth (In Billions)	Company
1	Jeff Bezos	USD 160.1	Amazon
2	Bill Gates	USD 108.7	Microsoft
3	Bernard Arnault & family	USD 103.2	LVMH



4	Mark Zuckerberg	USD 87.9	Facebook
5	Warren Buffet	USD 71.4	Berkshire Hathaway
6	Steve Ballmer	USD 68.9	Microsoft
7	Larry Ellison	USD 68.9	Oracle
8	Amancio Ortega	USD 65.8	Zara
9	Mukesh Ambani	USD 64.6	Reliance Industries
10	Larry Page	USD 64.3	Google

UNGAவின் தலைவர்

- ❖ ஐக்கிய நாடுகள் பொதுப் சபையானது (United Nations General Assembly) அதன் முதலாவது துருக்கியத் தலைவரைப் பெற்றுள்ளது.
- ❖ துருக்கியத் தூதரக அதிகாரியான வோல்கன் போஸ்கிர் என்பவர் வரவிருக்கும் UNGAவின் 75வது அமர்வின் தலைவராகத் தேர்ந்தெடுக்கப் பட்டுள்ளார்.

2020 இந்தியக் கருத்துகள் மாநாடு

- ❖ அமெரிக்க - இந்திய வர்த்தக ஆணையத்தின் (USIBC - United States India Business Council) 45வது வருடாந்திரச் சந்திப்பானது 2020 இந்தியக் கருத்துகள் சந்திப்புடன் சேர்த்து நடத்தப்பட உள்ளது.
- ❖ ஒவ்வொரு ஆண்டும் இந்த மாநாடானது USIBCயினால் நடத்தப்படுகின்றது.

அறிவியல் மற்றும் தொழில்நுட்பச் செய்திகள்

I Lab (I ஆய்வகம்)

- ❖ மத்திய சுகாதார மற்றும் குடும்ப நலத்துறை அமைச்சரான டாக்டர் ஹர்ச வர்தன் I-Lab (தொற்று நோய்க் கண்டறியும் ஆய்வகம்) என்ற ஒன்றை புதுதில்லியில் தொடங்கி வைத்துள்ளார்.
- ❖ இந்தியாவில் I-Lab தொடங்கப் படுவது இதுவே முதல்முறையாகும்.
- ❖ இது மத்திய உயிரித் தொழில்நுட்பத் துறையினால் செயல்படுத்தப்பட உள்ளது. இது மத்திய உயிரித் தொழில்நுட்பத் துறையின் கோவிட் நோய் சோதனை



மையங்கள் ஒன்றில் பொருத்தப்பட இருக்கின்றது.

- ❖ I-Lab என்பது நாட்டின் ஊரகப் பகுதிகளில் அணுக முடியாத பகுதிகளில் கோவிட் - 19 நோய்த் தொற்றிற்காக மாதிரிகளைச் சேகரித்து அவற்றைச் சோதனை செய்யப் பயன்படுத்தப் படும் ஒரு நடமாடும் சோதனை வசதியாகும்.
- ❖ இந்தியாவில் சுகாதார நலத் தொழில்நுட்பங்களில் உள்ள இடைவெளியைக் களைவதற்காக ஆந்திரப் பிரதேச மருந்துத் தொழில்நுட்ப மண்டலம் (AMTZ - Andhra Pradesh Med-Tech Zone) மற்றும் மத்திய அறிவியல்/தொழில்நுட்பத் துறை ஆகியவை இத்திட்டத்திற்காக ஒன்றிணைந்துள்ளன.
- ❖ AMTZ என்பது மருத்துவத் தொழில்நுட்பங்களுக்காக பிரத்தியேகமாக அர்ப்பணிக்கப் பட்டுள்ள ஆசியாவின் முதலாவது மருத்துவ உபகரண உற்பத்திச் சூழலமைப்பு ஆகும். இது இந்தியாவில் உள்ள பல்வேறு அமைச்சகங்களால் ஆதரிக்கப் படுகின்றது.

முக்கிய தினங்கள்


சச்சரவுகளின் போதான பாலியல் வன்கொடுமைகளை ஒழிப்பதற்கான சர்வதேச தினம் - ஜூன் 19

- ❖ 2015 ஆம் ஆண்டு ஜூன் மாதத்தில், ஐக்கிய நாடுகள் பொதுச் சபையானது இத்தினத்தைப் பறைசாற்றியது.
- ❖ இந்தத் தினமானது 2008 ஆம் ஆண்டின் ஐக்கிய நாடுகள் பாதுகாப்புச் சபைத் தீர்மானத்தைக் கொண்டாடுவதற்காக தேர்ந்தெடுக்கப் பட்டுள்ளது.
- ❖ இது முதன்முறையாக பாலியல் வன்கொடுமையை போரின் போதான திட்டமிடப் படாத ஒரு விளைவாக அல்லாமல் போரின் ஆயுதமாக அங்கீகரித்தது.

உலக அரிவாள் உயிரணு (செல்) விழிப்புணர்வு தினம் - ஜூன் 19

- ❖ இந்த நோய் பெற்றோர்களிடமிருந்துக் குழந்தைகளுக்கு மரபணு ரீதியில் ஏற்படும் ஒரு இரத்தக் கோளாறு சார்ந்த பிரச்சினையாகும்.
- ❖ 2008 ஆம் ஆண்டில், ஐக்கிய நாடுகள் பொதுச் சபையானது அரிவாள் உயிரணு நோயை ஒரு பொதுச் சுகாதாரப் பிரச்சினையாகவும் உலகின் முன்னணியில் உள்ள மரபு சார்ந்த நோய்களில் ஒன்றாகவும் அங்கீகரித்துள்ளது.
- ❖ இந்தியாவில், இந்நோயானது குஜராத், வடக்கு மகாராஷ்டிரா, மத்தியப் பிரதேசம், சத்தீஸ்கர் மற்றும் மேற்கு ஒடிசா ஆகிய மாநிலங்களில் மிகப் பரவலாகக் காணப் படுகின்றது.
- ❖ இந்த ஆண்டிற்கான இத்தினத்தின் கருத்துரு, “உயிரோடு இருப்போம் என்று நம்பிக்கை கொள்ளல்: அரிவாள் உயிரணு நோய் மற்றும் கோவிட் - 19”

என்பதாகும்.




பொழுதுபோக்கிற்காக நடத்தலுக்கான உலக தினம் - ஜூன் 19

- ❖ சாண்டர் (Saunter) என்பது நிதானமான (பதற்றமற்ற நிலையில்) முறையில் மெதுவாக நடத்தலைக் குறிக்கின்றது.
- ❖ நமது பரப்பரப்பான சூழ்நிலையிலிருந்து விடுபடுவதற்காக இத்தினமானது அனுசரிக்கப் படுகின்றது.

உலக அகதிகள் தினம் - ஜூன் 20

- ❖ இது 2001 ஆம் ஆண்டு முதல் ஐக்கிய நாடுகளால் அனுசரிக்கப்படும் ஒரு சர்வதேச அனுசரிப்பு தினமாகும்.
- ❖ இந்த ஆண்டிற்கான இத்தினத்தின் கருத்துரு, "ஒவ்வொரு நடவடிக்கையும் மதிப்பிடப் படுகின்றன" என்பதாகும்.



சர்வதேச யோகா தினம் - ஜூன் 21

- ❖ இந்த ஆண்டிற்கான இத்தினத்தின் கருத்துரு, "ஆரோக்கியத்திற்கான யோகா :

வீட்டிலேயே யோகாவை மேற்கொள்ளல்” என்பதாகும்.

- ❖ 2014 ஆம் ஆண்டில் சர்வதேச யோகா தினமானது ஐக்கிய நாடுகள் பொதுச் சபையினால் வெளியிடப்பட்ட ஒரு தீர்மானத்தின் கீழ் ஏற்றுக் கொள்ளப் பட்டது.
- ❖ இத்தினம் வட துருவத்தில் இந்த ஆண்டின் நீண்ட பகலைக் கொண்ட ஒரு தினம் ஆகும்.



ஜன் கதிர் திருப்பம்

- ❖ இது ஒவ்வொரு ஆண்டும் ஜன் 21 அன்று பூமியின் மீது நிகழும் கதிர் திருப்ப நிலையாகும்.
- ❖ வட துருவ அரைக் கோளத்தில், ஜன் கதிர் திருப்ப நிலை என்பது கோடைக்கால கதிர் திருப்ப நிலையாகும். அதே சமயத்தில் தென் துருவ அரைக் கோளத்தில் இது ஒரு குளிர்காலத் கதிர் திருப்ப நிலையாகும்.
- ❖ மேலும் இது வடதுருவக் கதிர் திருப்ப நிலை என்றும் அழைக்கப் படுகின்றது.

தந்தையர் தினம்

- ❖ இத்தினமானது இந்தியாவில் ஒவ்வொரு ஆண்டும் ஜன் மாதத்தின் மூன்றாவது ஞாயிறன்று (2020 - ஜன் 21) அனுசரிக்கப் படுகின்றது.
- ❖ அமெரிக்காவில் தந்தையர் தினமானது சொனோரா ஸ்மார்ட் டாடு என்பவரால் ஏற்படுத்தப் பட்டது. இது 1910 ஆம் ஆண்டில் முதன்முறையாக ஜன் மாதத்தின் 3வது ஞாயிறன்று அனுசரிக்கப் பட்டது.

உலக இசை தினம் - ஜன் 21

- ❖ இது 1982 ஆம் ஆண்டில் பிரான்சில் ஒரு இசைத் திருவிழாவான “பெட்டி டி லா மியூசிக்” என்ற ஒரு நிகழ்ச்சியாக தொடங்கப் பட்டது.



- ❖ பிரான்சின் கலாச்சாரத் துறை அமைச்சரான ஜேக் லேங் என்பவர் இத்தினத்தை ஏற்படுத்துவதின் பின்னணியில் இருந்துள்ளார்.

உலக நீர்நிலையியல் தினம் - ஜூன் 21

- ❖ இது சர்வதேச நீர்நிலை அமைப்பினால் ஏற்றுக் கொள்ளப் பட்டது.
- ❖ இத்தினமானது 1921 ஆம் ஆண்டில் சர்வதேச நீர்நிலையியல் அமைப்பு தொடங்கப் பட்டதின் நினைவு தினத்திற்காகத் தொடங்கப் பட்டுள்ளது.
- ❖ இந்த ஆண்டிற்கான இத்தினத்தின் கருத்துரு "நீர்நிலையியல் - தனிச்சுதந்திரத் தொழில்நுட்பங்களைத் தொடங்குதல்" என்பதாகும்.

